

1 Joun

Olo Iyoswo Sⁱmo'mjo loso Joun Mtⁱ'mokumentisofoho.

Olo Hungkuno sⁱmo'mjofoho.

Jisas ahwomomne'no nto sⁱmentiso sohonta soswo *fouti'*nji (40) *sikⁱsⁱti'*nji (60) nto uyakolo'mentiso ajwo sopoli'keno olo iyoswo sⁱmo'mjo loso Jisasⁱye inomokomoyo Joun mtⁱ'mokumentisofoho. Joun sohwo iyoswo sⁱmo'mjoso nto mtⁱ'mokumentisohwo olo nom'ne loso mtⁱ'mokumentisofoho. Hungkuno hwapⁱngoso afafoho. Oso'no hofi'ko huno olenoho. Olo iyoswo loso Joun mtⁱ'mokumentisofoho. Hofi'ko huno ole, olo iyoswo loso Joun kako a'amu hwaho engo Esiya ango'mmeemjo Jisasⁱmo inⁱngkunyo somne'no mtⁱ'mokuyahotⁱmentisofoho. Joun oso a'amu hwasyo hunguno'njo a'amu Nosⁱtikⁱso hofi'ko a'amu Jisasⁱmo inⁱngkunyo fe sⁱmeho hi'ntnnonohino somo wonyo umokontanⁱngkofi yokumpohn'nyo umokumonto mtⁱ'mokumentisofoho. Olo iyoswo homo lomjo hungkuno hwapⁱngoso olenoho. Sⁱmeho uyoso'no huno syafi'hunoho. (Hungkuno hiso 1 Joun sohe engo 2, honⁱngkano we'e 5. Osopo weho.) Olo iyoswo hiloso Joun ango ntⁱpo humanto mtⁱ'mokumentisotⁱkeno. Oso'no nakwo huno monayofoho. Oso'no nakwo olo iyoswo homo lomo atofu lihwasi tⁱfi unⁱngkohwano.

Jisas songo ne'no humayo'ne hungkunoso hwap'ingo hweho.

¹ Jisas Kilaisimne'no ngko ifalifaliyo wamt'i'mokumone'no yohono. Kako songo humayo'ne hungkuno hwap'ingo hweho. Nakwoe hwaho mamt'i'mokiyo sohonta Jisas kako ne'no humamojo hweho. Nakwo kakoe hungkunomo nupo'nontani kakoe s'imo'mangomo t'imo nuhwonontani kakoe a'apahomo aho upm'mokumentihwonefoho. Oso'no nakwo kakine'no hungkuno selalokuhwono.

² Olo songo humayo hwap'ingo lohwo kako utihwa'nyopo i'mofopahon'ingki nakwo uhwonimentihwonefoho. Uhwonimentihwone so'no kakine'no hungkuno songo ne'no humayo'ne selalokuhwono. Kako Anituye hungkuno huhwo lohwo kako a'amu imo'nonto utihwa'nyopo i'mofopahon'ingki uhwonimentihwonefoho.

³ Yo'mayo hopi'nono upa'nimentihwone so'nji uhwonimentihwone so'ntnne'no selalokuhwono. Oso'no sekwo'nji nakwo'nji s'imeho afa ufohi'nyo'ne uyantane'yihwono. Nakwo'nji Mpohwo Anitu'nji kakoe Hwomu Jisas Kilais sohwo'nji s'imeho afa ufohi'n'ingkuhwone hopaso sekwo'nji s'imeho afa ufohi'nano.

⁴ Olo hungkuno semt'i'mokiyalokwe loso t'ifi in'ngkafijo'manji nakwoe s'imeho'nji sekwoe s'imeho'nji wop'ingo'nohini umo'n'imontonoho.

Nakwo hon'ingkano wop'ingomnohini wemoyihwano.

5 Olo hungkuno Anitu tuye hwomu nalimentisoso selalokuhwono. Hungkuno ole, Anitu kako wopingo'nohinoso hwapingo hweho. Kako wonyo honingkano nihu'no ane hweho.

6 Oso'no nakwo Mpohwo'nji simeho afa ufohi'nano kolihwasi nakwo honingkano wonyomo oseno mohumentaninkuhwasimanji nakwoe hungkuno hiso hwasyofoho. Nakwo mango'nohino'nwoho.

7 Nakwo Mpohwoe hungkunomo iningkowasoso Jisas kako iningkawowo'ninkiso pa'nyoso nakwo a'amu hwahoponjo so'nyuye simeho afa'njo wohumantanoho. Ose ihwasimanji Jisas Anitu tuye Hwomu sohwoe honiyo nakwoe wonyo wae enaofihwoso'no nakwoe simeho kiho'maso'nji wohumantanoho.

8 Nakwo wonyo ane'nwoho hnnaso'manji nakwoe simehomne'no hwasyo hnnalokuhwono. Hungkuno neso nakwoe simehomo monauyoho.

9 Nakwoe wonyo yoloho lijwaofaso'manji Anitu wopingo'nohini iwo'ninkiso sohwo kako monesikwajonehoho. O'o, kako nakwoe wonyo wae enaofihwoso'no nakwo simeho kiho'maso'nji wohumantanoho.

10 Nakwo ole hnnaso, Ngko wonyo ane hwo'nyoho. Ose hnnaso'manji nakwo Mpohwo Anitu sohumne'no hwasyo hweho lalokuhwono. Kakoe hungkuno nakwoe simehomo monauyoho. Hwapingoso Anitu nalohoho, A'amu hopi'nono wonyo hi'njo kuyoho.

2

Jisas Kɪlais nakwoe Nefo'mayo hweho.

¹ Nje mehomi soku, olo hungkuno mtɪ'mokalokweso sekwo honɪngkano wonyo miyo'nefoho. I oso hiso'no a'amu fihwo wonyo yososo nakwo'ne nefo'mayo'ne oso hi'njɪ'nwoho. Huhwo sohwo Mpohwo Anɪtu'nji humaho. Nakwoe wonyomne'no kako Mpohumo jomo ulɪmontonoho. Oso hwe wopɪngo sohwo Jisas Kɪlaisɪyoho. Yo'mayo iwo'nɪngkiso so'no Mpohwo simeho wopɪngo umo'nɪwo'nɪngkisofoho.

² Oso hwe huhwo sohwo nakwoe wonyomne'no tohino mɪkunɪmposo ma'mentisofoho. Kakoe honɪyo nakwoe wonyo wae yafo'ne imo'mentisofoho. Olo hiloso nakwoe wonyomne'nohinɪ'maho. O'lo, a'amu hopi'nonohino olo hwaho lopo humolawotofoso fe wonyomne'no imo'mentisofoho.

³ Nakwo huno ole nayohoho, Nakwo Anɪtuye hungkuno hofiyo inɪngkayo'manji Mpohwo'nji nakwo'nji simeho afa nto inɪngkuhwono. Nakwo kakoe a'amu ne nto imo'nɪngkɪhwono.

⁴ A'amu ole lososo, Ngko Anɪtuye a'amu ne hwo'nyoho. Ose lososo Anɪtuye hungkunomo ito'no minɪngkayo'njo sohwo hwasyo'nohino hweho. Hungkuno neso kakoe simeho mo'mo mawo'nnyo hweho.

⁵ A'amu Anɪtuye hungkunomo ito'no inɪngkaweso sohwo kako Anɪtumo simeho uyoso engo umo'nɪmontonoho. Oso hiso kɪko isoso kɪko huno wakiyono. Kɪko Anɪtumo humahnno.

⁶ A'amu fihwo ole lososo, Ngko Anituye a'amu ne hwo'nyoho. Ose lihwosi kakoe honingkano Jisasiye honingkano pa'nyo umo'nono.

Hwe fihwo nom'ne a'amumo simeho ne uyalokunjo sohwo kako pomponahopo humaho.

⁷ Nje a'amu soku, olo hungkuno sekwo in'ngkayo'ne mt'i'mokalokweso songo'maho. O'o, yofohofoho. Hohonta simo'mo ne'mo nto upa'nimotofofoho.

⁸ I oso hungkuno hohontajoso huno naimentisoso olohonta Jisasi'mo uh-won'ngkahon'ngkuhwoni honingkano hungkuno hohontajoso songo pa'nyo imo'nalofoho. Oso'no sikwo'mjohoso moi'wo imo'nalofoho. Pomponaho wop'ngoso weho.

⁹ Hwe fihwo ole lososo, Ngko pomponahopo humaleno. Ose lososo kako a'amu nom'ne sohumo simeho wonyo uyososo sikwo'mjoho'mo humaho.

¹⁰ A'amu fihwo a'amu nom'ne sohumo simeho uyososo kako pomponahopo humaho. Oso hopo sopo nohumahwosi kako a'amu nom'ne somo honingkano wonyomo mipemotawenehoho. O'o, hofiko kakine'no mopiwasiyofoho.

¹¹ A'amu nom'ne sohune'no simeho wonyo uyososo kako sikwo'mjoho'mo wohumamontonoho. Kako sikwo'mjoho'mo emoyonto honingkano'no pijipijo iwo'n'ngkisofoho. Kakoe wonyomne'no t'mpi'nyo imo'nonto honingkano ito'no muhwonyofoho.

¹² Nje mehomi soku, Anitu kako Jisasi'mne'no sekwoe wonyo wae yao'mentiso so'no ifalifaliyo semt'i'mokiyalokweno.

13 Sekwo hwe engo sohwasi olo hwe lohwo simo'mo ne so'mo humamojo sohwo olohonta oseno humaso sohumo sekwo huno moi'wonoho. Oso'no semti'mokiyalokweno. Sekwo hwe songo sohwasi sekwoe yokumpohn'nyo hwe wonyo Seten sohumo uyakolo'malofa so'no semti'mokiyalokweno.

14 Sekwo mehomi soku, sekwo Mpohumo huno ito'no seimentiso so'no semti'mokimentohefoho. Sekwo hwe engo sohwasi olo hwe lohwo simo'mo ne so'mo humamojo sohwo olohonta humaso sohumo sekwo huno seimentiso so'no semti'mokimentohefoho.

Nakwo hwahoponjo yahino somne'no namo'n'ingkuholo.

15 Sekwo yo'mayo hwahoponjo somne'no simeho uyikutoho. A'amu fihwo hwahoponjo yahinomo in'ingkaweso sohwo kako Anituye hungkuno ne'njo somo min'ingkeyofoho.

16 O'lo hofiko yo'mayo wonyo so'no simeho fefoyo, yo'mayo hwaponjo somo timo uhwononto hi umo'n'ingkahon'ingi yokumpohn'nyo mokosyohumayoso nakwo huno ole nayohoho. Oso hiso Anitu mta'ango'maho. O'lo, hwahoponjo hon'ingkanofoho.

17 Yo'mayo hwahoponjo so'nji hon'ingkanono wonyo so'nji moi'wo imo'nonefoho. I a'amu Anituye hungkunomo in'ingkeyo sohwo songo ne'no nohumant'hwonefoho.

Jisasimne'no hungkuno hwasyo ulimotofa sohwa nto i'mofapohofa.

18 Nje mehomi soku, sɪkuno moi'wo imo'nyoso mofoneponoho. Hohonta sekwo nto upa'nɪmentohofofoho. Jisas Kɪlaisiye mango sohwo wapmmontonoho. Olohonta kakoe mango sohwa nto i'mofapmmalofo. Oso'no nakwo huno ole. Sɪkuno moi'wo umo'nɪmonte'no yohoho.

19 A'amu fehohnjo nto nelɪko'ma'malofofoho. Osohwa nakwoe a'amu'njo'maho. Hofɪko nakwoe a'amu'ntentesi hofɪko nakwo'nji ne'no nohumafɪkutnnesohilo. I oso'no nto nelɪko'ma'malofofoho. Oso'no nakwo huno ole moi'wonoho, nakwoe a'amu ne'maho.

20 I oso'no sekwo Anɪtuye Towahuno Wopɪngo moi'wo nto ma'malofofoho. Oso'no sekwo honɪngkano neso huno moi'wo nto seimaho.

21 Sekwo honɪngkano ne so'no huno maseyoho isoso'no mamti'mokalokuyohono. O'o, sekwo honɪngkano ne so'nji honɪngkano hwasyo so'nji yofe uhwofɪwo'nɪngkohofofoho. Hwasyo hungkunoso hungkuno nehopi mta'ango mmo'nonefoho huno seyohoho. Oso'no semti'mokiyalokweno.

22 Hwe hwasyo hungkuno'njo sohwo tɪhwolo. Hwe ole lɪwo'nɪngkiso hweho. Jisas sohumo Anɪtu nakumne'no uhwasopo'mentiso'maho. Ose lɪwo'nɪngkiso sohwo kako Jisas Kɪlaisiye mango hweho. Kako Mpohwo Anɪtu'nji kakoe Hwomu Jisasi'njimo ngkilaho ulɪwo'nɪmojo hweho.

23 A'amu fihwo Anɪtuye Hwomu sohumo ngkilaho lɪwo'nɪngkiso sohwo Mpohwo huhune'no ngkilaho lɪwo'nɪngkiso hweho. A'amu fihwo Hwomu sohumo simeho

hi'ntnnono uy+wo'n'ingkiso sohwo Mpohwo
huhune'no simeho hi'ntnnono uy+wo'n'ingkiso
hweho.

*Anituye Towahuno hungkuno ne'njo
lonetihwawo'n'ingkiso hweho.*

²⁴ Oso hungkuno hohonta upa'n'imotofoso aho
yokumpohn'nyo fikemokosyohumamno. Oso
hungkuno hiso simeho'mo wosewo'mto'manji
Mpohwo Anitu'nji hwomu sohwo'nji sekumo aho
yokumpohn'nyo wosemokosyohumanjiyoho.

²⁵ Olo hilo so'no nalimentisofoho. Nakwo
kako'nji songo ne'nohini nohumentihwanefoho.

²⁶ A'amuso sekumo hon'ingkano
hwasyomo ipemotasewofitnnohontnne'no
semt'i'mokiyalokweno. Oso'no sekwo huno
waseyono.

²⁷ Sekwo Anituye Towahuno nto
mahon'ingkofi kako sekwo'nji humaho.
Oso'no Anituye Towahuno Wop'ingo sohwo
kako sekwo'nji ne'no humahwosi yo'mayo
hopi'nonohino so'no wolosetihwahwono. Kako
hungkuno nehopi'nohini losetihwayo hweho.
Hwasyo hungkuno ane hweho. Anituye
Towahuno Wop'ingo losetihwaso hopaso
sekwo Jisas Kilaisimo aho yokumpohn'nyo
fikemokosyohumamno.

²⁸ Ou, nje mehomi soku, sekwo Jisasimo fos-
yohumamno. Oseso kako poso sohonta nakwo
yokumpohn'nyo lohofihwasi won+mango mo-
nanyo'njo kako'nji woswo'nantanoho.

²⁹ Sekwo huno moi'wonoho. Jisas Kilais so-
hwo hwe wop'ingo hweho. Olo hilo so'no
sekwo huno ole waseyono. A'amu hon'ingkano

wopɪŋgo'nohini iwo'nɪŋkiso sohwo Anɪtuye mehomi ne hweho.

3

Olohonta nakwo Anɪtuye mehomi'nwi humalohwono.

¹ U Mpohwo Anɪtu kako nakumne'no hitoho mɪkunɪmposo nejapmmentisofoho. Kako nakumo nalɪwo'nɪŋki, Nje mehomi kuyoho. Ose nalɪwo'nɪŋkiso hweho. Oso'no pisopisaho likuji huno fusyafihupmno. Ou, nehopeho. Nakwo Anɪtuye mehomi ne'nwoho. A'amu hwahoponjoso Anɪtune'no huno muyoso'no nakwo'ntnne'no hofiko huno muyofoho.

² Ou nje a'amu soku, nakwo Anɪtuye mehomi nto imo'nɪŋkuhwono. Nakwo hwangku pipi imo'nanehwono. Oso hiso huno monayo'njofoho. I oso'no nakwo huno ole nayohoho. Jisas kako asomo poso sohonta nakwo kako pa'nyo imo'nanefoho. Hwapɪŋgoso nakwo Jisas ne sohumo uhwonanefoho.

³ A'amu fihwo olo hilo so'no hontohumaso sohwo kako honɪŋkano wonyo apa'no miyo'njo hweho. O'o, kako simeho kiho ane'njo Jisas pa'nyo wohumamtonoho.

⁴ A'amu yahino wonyo'njo sohwo kako Anɪtuye hungkunomo hwotoho fewo'nɪŋkiso hweho. Yo'mayo yahino wonyoso Anɪtuye hungkunomo mtihupewo'nɪŋkisofoho.

⁵ Sekwo huno ole seyohoho, Nakwoe wonyo wae so'no Jisas kako a'amu imo'nɪmentisofoho. Kako wonyo ane hweho. Kako Anɪtuye

honɪŋkano hungkunomo mamti+huposo'njo hweho.

⁶ A'amu Jisasimo humaso sohwo wonyo miyo'njo hweho. A'amu fihwo honɪŋkano wonyo iwo'nɪŋkiso sohune'no nakwo huno ole wonayono, Oso hwe huhwo sohwo Jisasimne'no huno muyo hweho.

⁷ Nje mehomi soku a'amu hwasyo hungkuno sejo'njo somne'no i'waho fiyimno. A'amu honɪŋkano wopɪŋgo'njo Jisas Kɪlais pa'nyo sohwo hwe wopɪŋgo'nohino hweho.

⁸ Hwe wonyo Seten sohwo hohonta nakwoe hwaho mmo'nyo sohonta kako wonyo'nohini imojo hweho. A'amu olopo humaso sohwo wonyo ne'no yalokuso sohwo Setenɪye mehomi hweho. Anɪtuye hwomu sohwo yo'mayo Seten iwo'nɪŋkiso so'no wae yafo'ne pmentisofoho.

⁹ A'amu Anɪtuye mehomi imo'nyo sohwo kako honɪŋkano wonyomo minɪŋkayo'njo hweho. Hwapɪŋgoso Anɪtuye Towahuno kakimo humaho. Oso'no kako wonyo miyo'njo hweho. O'o, Anɪtuye hwomu hweho.

¹⁰ Anɪtuye a'amu neso tɪhwolo. Setenɪye a'amu neso tɪhwolo. Oso'no huno nayɪhwoso'no'manji oloso'no huno wosyofɪsyano. A'amu honɪŋkano wonyo'njo a'amu nom'ne somo sɪmeho muyo'njo osohwo Anɪtuye a'amu'maho. O'o, Setenɪye a'amufoho.

A'amu nom'ne'nji sɪmeho inyo yahinoso olenoho.

11 Simo'mo ne'mo sekwo hungkuno ole upa'nimentohofi, Sekwo a'amu nom'ne somne'no simeho uyimno.

12 Nakwo a'amu Kein osohwo pa'nyo miyanehwono. Oso hwe huhwo sohwo Setenye a'amu hweho. Koningkwa'wehumo fonjahumentisofoho. Peho'no fonjahumentisoto. Hwapingoso ole. Kein kako honingkano wonyomo iningkamojo hweho. Apel kako honingkano wopingomo iningkamojo hweho.

13 Oso'no a'amu olo hwaho loponjoso sekumne'no nakwolaho selfijo'manji sekwo yomo iyo'eno.

14 Nakwo a'amu nom'ne Jisasimo simeho uyiwonimotofoto somo simeho uyiwoninkuhwone'manji nakwo huno ole, Mpohwoe tojo somo humalohwono huno nto nayohoho. Hwapingo ole, Nakwo Setenye hantojo tikano honingkano somo ulikomentani Anituye hantojo songo ne'no humayo'ne somo humalohwono. Olo hilo so'no huno pipi nayohoho. A'amu fihwo kako a'amu nom'ne somo simeho muyonjo yoso sohwo kakoe songo ne'no humayoso tohino mikunimposo ne'no umnonefoho.

15 A'amu koningkwa'wehumne'no simeho tohino umnosohwo wofonjahumonne'no yohono losohwo pa'nyo hweho. Sekwo huno moi'wonoho. A'amu nom'ne sohomo wofonjahumonne'no yohono losohwo Anitunjopo songo ne'no mohumanefoho.

16 Jisas olo hwaho lopo nakumne'no imentiso so'no nakwo huno nayohoho. Jisas nakumne'no

poyo pe'nimentisofoho. Oso'no nakwo nakwoe a'amumo ufo'mayo'ne'no nakwoe songo humayoso hofikimo uyano. Nakwoe a'amu somo ufo'mehwaso hn'nwi poyo pe'nasoso wop'ngofoho. Jisas hne'efoho.

¹⁷ A'amu olo hwaho lophonjo hamniyoho hi'njo sohwo kon'ngkwa'wehwo umofonyo yalofonjo sohomo hitoho mulofe'njo'manji kako ole lososo peho'neto, Ngko Anitumo simeho uy'wo'n'ngkohe hwo'nyoho. Ose peho'no lalofoho. Mango'nohino hweho.

¹⁸ Nje mehomi soku, nakwo nom'ne a'amu somno namo'nyoso mango'nohini ul'hwalo. O'o, nakwo hofikine'no hitoho nalof'hwoso'no hofikimo wop'ngo ulohofano.

A'amu Jisasimo tifi in'ngkawowo'n'ngkohofoso Anitumne'no iyoho munonehoho.

¹⁹ Simeho uyo yahino ne'nji ut'hwewasi nakwo Anituye hon'ngkanomo nehopi humalohwoneso huno wonayono. Oso'no nakwo Anitu'njopo lohof'hwasi nakwo won'mango monanonefoho.

²⁰ I oso'no jije simeho mo'mo wonyo hwo'nyoho hnn'wo'n'ngkino'manji Anitu jije simehomo yakolo'nnyo hweho. Kako yo'mayo hopi'nonohino so'no huno hwap'ngo'njo hweho. Oso wonyo hiso kako wae nto kiloho'maho Anitu huno uyohoho.

²¹ Ou, nje a'amu soku, nakwoe simeho mo'mo oso hungkuno monajo'manji nakwo Anituye simanopo won'mango ane yokumpohn'nyo wolohofano.

22 Nakwo kakoe hungkunomo tifi in'ingkawowo'n'ingkuhwone'manji yo'mayo iwo'n'ingkuhwone so'no Mpohwoe simeho wopingo umo'n'ingkiso'manji yo'mayo so'no Mpohumo jomo ulasoso wonejapmmontonoho.

23 Anituye hungkunoso olenoho. Nakwo kakoe Hwomu Jisas Kilaisiye yofe somo simeho hi'ntnnono uyihwasi nom'ne a'amumo simeho uyihwano. Oso hiso kako nalinyofoho.

24 A'amu Jisasiye hungkunomo tifi in'ingkawowo'n'ingkiso somo Anitu kakimo ufo'malofoho. Anitu kako hwe huhwo sohumo humaho. Anitu kakoe Towahuno Wopingoso nejopahon'ingki Towahuno sohwo ole netihwalofoho. Anitu nakumo humaho.

4

Anituye Towahuno ne'nji towahuno hwasyo so'ntnne hungkunofoho.

1 Nje a'amu soku, a'amu pi'n'ingo hwasyo hungkuno'njoso nakwoe hwahopo emoyalokwofo. Oso'no hungkuno hopi'nonohino upa'n'ifijo oso hungkuno somo simeho hi'ntnnono ukutoho. O'lo, a'amu ole selososo, Ngko Anituye Towahuno hi'njo hwo'nyoho. Ose selahon'ingkuhwosi sekwo yamofu fiyimno. Oso hwe huhwo sohwo Anituye hwolikeno. Hwahoponta'ango hwolikeno.

2 Huno ito'no tipemapitne'no yamofu fiyimno. A'amu fihwo hungkuno ole loso'manji, Jisas Anituye Hwomu Ne sohwo a'amu imo'n'imentisofoho. Ose loso sohwo kako Anituye Towahuno ne hi'njo hweho.

³ Oso hungkuno hiso a'amu majo'manji kako Anituye Towahuno ane hweho. O'o, kako towahuno Jisasiye mango sohwa mta'ango hi'njo hweho. Sekwo ole nto upa'nimentohofi, Jisasiye mango sohwo noponefoho. Ou, kakoe towahuno sohwo nto pmmaho.

⁴ Nje mehomi soku, sekwo Anituye kuyoho. Sekwo a'amu hwasyo hungkuno'njo somo hwotoho nto hmmalofo. Hwapingoso oso Towahuno jije simeho mo'mo humaso sohwo kako towahuno hwahoponjo somo nihu'nahone uyakolo'mentisofoho.

⁵ Oso a'amu hwasyo hungkuno'njoso hwe wonyo sohwoe a'amufoho. Hofikoe hungkunoso hwahoponta'angofoho. Seteniyee a'amuso hofiko hwasyo hungkuno hwahoponta'ango somo upa'n'iwo'n'ingkohofofoho.

⁶ I oso'no nakwo Anituye'nwoho. A'amu fihwo kako Anitu ne sohune'no huno unyohwo'manji osohwo kako nakwoe hungkuno upa'n'imtonoho. Ou, nom'ne a'amuhwo kako Anitune'no huno muyohwo'manji i nakwoe hungkunomo mupa'nonehoho. Olo hilo so'no hungkuno Anitu mta'ango so'no nakwo huno wonayono. Nakwoe hungkunomo nen'ingkapifijohwa'manji Anituye Towahuno ne'njofoho. Ou, nakwoe hungkunomo monen'ingkapifijoso hwe wonyo sohwoe towahuno hi'njo hwafoho.

Anitu kako nakune'no hitoho ulofalofoho.

⁷ Nje a'amu soku, nakwo nom'ne a'amumne'no simeho umo'nyo yahinoso uyano. Nom'ne a'amumne'no simeho umo'nyo yahinoso Anitu

mta'angofoho. A'amu nom'ne somne'no umo'n'wo'n'ingkiso sohwo kako Anituye mehomifoho. Kako Anitune'no huno uyalofoho.

⁸ A'amu nom'ne somo simeho muyoso Anitune'no huno muyihwafoho. O'o, Anitu simeho uyoso kako hwapingo hweho.

⁹ Anitu nakune'no hitoho mikunimposo nejapmmentisofoho. Oso'no kako nakwo'nji songo ne'no humayo'ne imo'mentisofoho. Oso hiso'no kakoe hwomu anga'nohino sohumo oso songo humayoso uyo'ne'ento nakune'no hwahopo uhwatimentisofoho. Oso'no Anitu nakune'no simeho nejaponto netihwamentisofoho.

¹⁰ Simeho inyo neso ole, nakwo Anitumo simeho uyo pa'nyo'maho. Oso, neso ole, Anitu nakumo simeho nejaponto kakoe Hwomu nakwoe wonyomne'no tohino mikunimposo mayo'ne nejapmmentisofoho.

¹¹ Nje a'amu soku, nom'ne a'amumne'no namo'nyo so'no Anitu umo'nalofoho. Oso'no nakwo nom'ne a'amune'no wonamo'nono.

¹² Nakwo hopi'nonohino so'nwi Anitumo muhwonyo'nwoho. I nakwo a'amu nom'ne uhwon'wo'n'ingkuhwone somo simeho ne'njo uy'wo'n'ingkuhwaso'manji Mpohwo nakwo'nji nohumahwosi kako nakumo simeho nejape so'no huno wonayimontonoho.

¹³ Kakoe Towahuno nejapmmentiso so'no nakwo huno ole nayohoho, Anitu nakwo'nji humaho. Nakwo kako'nji humalohwono.

¹⁴ Mpohwo Anitu a'amu hwahoponjo so'nyumne'no asomo nemayo'ne kakoe Hwomu uhwatimentisofoho. Oso hiso

uhwonimentihwone so'no selalokuhwono.

¹⁵ A'amu fihwo Jisasimo simeho hi'ntnnono nehopi uyihwosi a'amu somo ole uloso, Jisas Anituye Hwomu hweho. Ose loso sohwo Anitu kakimo humaho. Kako Anitumo humaho.

¹⁶ Nakwo huno wonayono Anitu nakune'no hitoho nejapmmentiso so'no nakwo simeho uyalokuhwono. A'amumne'no umo'nyo yahinoso Anitu mta'angofoho. A'amu fihwo nom'ne a'amumne'no umo'n'wo'n'ngkiso sohwo kako Anitu'nji humaho. Oso'no Anitu huhwo kako'nji humaho.

¹⁷ Jisas nakumo nonehumentan'ngki nakwo nom'ne a'amumne'no namo'nyo yahino wop'ngo yalokuhwoneso olehoho. Sikuno Engo hungkuno tango'njo ikwalofone somo nakwo yokumpohn'nyo nolohofihwasi won'mango monanonefoho. Hwap'ngoso nakwoe songo humayoso olo hwaho lopo Jisas sohwo nakwoe simeho mo'mo humaho.

¹⁸ A'amu fihwo nom'ne a'amumne'no umo'n'wo'n'ngkiso sohwo iyoho miy'wo'n'ngki yohoho. O'o, iyoho iyoso ni'hu'no awonoho. Iyoho iyo hwap'ngoso olenoho. A'amu fihwo iyoho yososo nakwo huno wonayono nom'ne a'amumne'no umo'nyo yahinoso ito'nohino'maho.

¹⁹ Nakwo nom'ne a'amumne'no namo'n'wo'n'ngkohoho. Hwap'ngoso Anitu kako nakune'no simo'mo umo'n'mentisofoho.

²⁰ A'amu nom'nehwo ole lososo, Ngko Mpo-hune'no simeho uyalokweno. Ose loso sohwo a'amu nom'ne sohomo simeho wonyo uyoso osohwo kako hwasyo hungkuno lalofoho.

A'amu fihwo kako olo hwaho loponjo a'amu uhwon'wo'n'ingkiso somo simeho muyo'manji kako Mpohwo Anitumo muhwonyo sohumo simeho pipi uyimontolo.

²¹ Jisas Kilais ole nalimento, Kiko Anitumne'no simeho uyo'manji jije a'amu homne'no simeho uyo. Ose nalimentisofoho.

5

A'amu Jisasi mo tifi in'ingkawowo'n'ingkohofoso yo'mayo hwahoponjo yahino somo hwotoho fewo'n'ingkohofoho.

¹ Hwe nakwoe wonyo wayo'ne Anitu uhwsopo'mentiso sohwo Jisasiyoho. Oso hungkuno hiso a'amu fihwo huno nehopi uyoso sohwo Anituye mehomi hweho. A'amu Mpohumo simeho uy'wo'n'ingkiso sohwo kakoe mehomi'ntnne'no simeho uy'wo'n'ingkiso hweho.

² Nakwo Anitumo simeho uy'hwasi kakoe hungkunomo tifi in'ingkowaso'manji nakwo huno ole wonayono. Nakwo Anituye mehomi somo simeho nehopi uy'wo'n'ingkuhwone'nwoho.

³ Nakwo Anituye hon'ingkanomo tifi in'ingkowaso'manji nakwo Mpohumo simeho nehopi uy'wo'n'ingkuhwonefoho. Anituye hon'ingkanomo somo tifi in'ingkayoso tango'njo'maho. O'lo, kakoe yokumpohn'nyo nejap'wo'n'ingkiso hweho.

⁴ Anituye a'amu neso yo'mayo hwahoponjofe yokumpohn'nyo somo hwotoho fe-e'ne

yokumpohn'nyoso hi'njofoho. Oso yokumpohn'nyo hwotoho fe-e'neso hwapingo ole, Nakwo Jisasimne'no huno nayohoho. Kakoe yokumpohn'nyo nefo'mayo'ne sohune'no huno nayohoho.

⁵ Yo'mayo hwahoponjo somo yakolo'nnyo tihwolo. A'amu fihwo kako huno ole uyososo, Jisas Anituye Hwomu hweho. Huno ose uyahonngki kako yo'mayo hwahoponjo somo yakolonoho.

Anitu kakoe hwomumne'no hungkuno yoloho limentisofoho.

⁶ Olo Jisas huhwo sohwo mijo wokiyonimano lonto, nje honiyo usihuma'mo lonto nakwoe hwahopo pmentisofoho. Mijo'nohini so'no pmentiso'maho. O'o, mijo'nji honiyo'ntnno pmentisofoho. Anituye Towahuno Wopingo hungkuno nehopi hwapingo sohwo kako Jisasimne'no olo hilo so'no yoloho limentisofoho.

⁷ Oso hufa'u sihune sohwa Jisasimne'no yoloho lalokwofo.

⁸ Anituye Towahuno Wopingo'nji mijo'nji honiyo'nji oso hifoho lalokwofo. Oso hufa'u sihune sohwa hofikoe hungkuno afa'nohinoho. Jisas sohwo Anituye Hwomu ne hweho. Ose lalokwofo.

⁹ A'amu hwahoponjoso hungkuno lontifeso nupo'nontani nehopeho liwo'nningkuhwonefoho. Anitu lonte hungkunoso nehopeho. A'amu lontife somo yakolonoho. Oso hungkuno hiso Anitu nto limentisofoho. Kakoe Hwomumne'no linyofoho.

¹⁰ A'amu Jisasimo simeho hi'ntnnono uyo sohwo kako huno ole uyohoho, Jisas Anituye Hwomu ne hweho. A'amu nom'neso kako hungkuno hiloso simeho hi'ntnnono muyo'njo yonto kako Anitu hwasyo hungkuno'njo hweho liwo'n'ngkiso pa'nyo hweho. Hwap'ngoso Anitu nalohoho, Jisas nje Hwomu hweho.

¹¹ Olo hungkuno loso Anitu nehopi ole nalimento, Ngko songo ne'no humayo'neso nto seajpmentohefoho. Ose nalimentisofoho. Oso songo ne'no humayo'ne hwap'ngoso kakoe Hwomumo weho.

¹² A'amu fihwo Anituye Hwomumo humunyo sohwo Anitu'nji songo ne'no humayo'ne hweho. A'amu Anituye Hwomumo mohumunyo sohwo kako Anitu'nji songo ne'no humayo'neso motip'hwononefoho.

Nakwo huno ole wonayono, Nakwo songo ne'no fosyohumayo'ne hi'nji'nwoho.

¹³ Sekwo a'amu Jisasimo simeho hi'ntnnono uy'wo'n'ngkohoho soku, sekwo songo ne'no humayoso hi'njo kuyoho. Oso'no sekwo huno waseyonontne'no semti'mokiyalokweno.

¹⁴ Nakwo yo'mayo Anitu syonefi'syalokunjo so'no namo'n'ngkohoho lontani oso'no jomo uli'hwaso'no kako wonepa'n'imontonoho.

¹⁵ Nakwoe hungkuno Anitu nepo'nalokunjo so'no huno ole nayohoho. Yo'mayo nakwo jomo uli'wo'n'ngkuhwone so'no nejopalokunjoso olo-hifoho.

¹⁶ Hon'ngkano anga'no wonyoso a'amu yososo Anitu kako wae mmofe'njo umtonoho. O'o, hi'nji pe'n'ngkuhwosi tikanomo wene

hweho. Oso'no a'amu oso wonyo hiso yoso sohumo uhwon'ngkohojo oso a'amu huhwo sohumne'no Mpohumo jomo mujo'njo fiyo. Yo'mayo hon'ngkano wonyo nom'neso a'amu yoso sohumo uhwon'ngkohojo oso humne'no Mpohumo jomo ulisoso Mpohwo kako wae yimofihwosi songo humayo'ne uyimtonoho.

¹⁷ Anituye hungkuno mtohupeso hopi'nono wonyofoho. I oso'no fehohnjo so'no Mpo-hwo kako wae weeo'mtonoho. Anga'nohinoso tikanomo ni'hu'nahone wenefoho.

¹⁸ Anituye mehomi ne sohwo kako hon'ngkano wonyo miyo'njo y'wo'n'ngkiso hweho. O'o, Anituye hwomu osohumo yokumpohn'nyo mokosyohumawo'n'ngkiso hweho. Oso a'amu huhwo sohumo Seten mupm'mokonohoho.

¹⁹ Nakwo huno moi'wonoho. Nakwo Anituye mehomi'nwoho. A'amu nom'ne sofe hwe engo mokosyohumayo sohwo Seteniyoho.

²⁰ Nakwo huno moi'wonoho. Anituye hwomu nto pmmmentono. Kakine'no huno ito'no uyo'ne huno nto nejapmmmentono. Nakwo Anitumo ufohi'nyo'ne hwap'ngoso Jisasiyoho. Jisas Kilais Anituye hwomu sohwo kako Anitu ne hweho. Kako songo ne'no humayoso hwap'ngo hweho.

²¹ Nje mehomi soku, yo'mayo hwahoponjo jije simeho mo'mo Anitumo uyohopo'mto yalokunjo so'no sekwo i'waho ito'no fiyimno. Osohopeho. Ngko Joun'ni mti'mokohono.

**Mpohwoe Hungkuno Songofoho
The New Testament and Genesis in the Safeyoka
(Ampeeli-Wojokeso) language of Papua New Guinea
Buk Stat na Nupela Testamen long tokples Safeyoka
long Niugini**

copyright © 1988 Wycliffe Bible Translators, Inc.

Language: Ampeeli-Wojokeso (Safeyoka)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2011-12-15

PDF generated using Haiola and XeLaTeX on 28 Dec 2024 from source files dated 31 Aug 2023

f526da1e-a607-571c-ba86-56367d7583f3